



# basic education

Department:  
Basic Education  
REPUBLIC OF SOUTH AFRICA

## NATIONAL SENIOR CERTIFICATE

LIBANGA 12

SISWATI LULWIMI LWEKUCALA LWEKWENGETA (FAL)

LIPHEPHA LWESIBILI (P2)

INDLOVULENKHULU/MASHI 2012

EMAMAKI: 70

SIKHATSI: 2 ema-awa

Leliphepha linemakhasi lali-19.

## TICONDZISO

1. Fundza lelikhasi ngembikwekutsi ucale kuphendvula imibuto.
2. Ungalifundzi lonkhe liphepha lemibuto. Buka lokucuketfwe ekhasini lelilandzelako bese ubeka luphawu kulowo nalowo mbuto lobutwe ngetincwadzi lotifundze lonyaka. Emva kwaloko, fundza leyo mibuto lenetimphawu kuphela bese ukhetsa leyo lofuna kuphendvula yona.
3. Leliphepha lemibuto licuketse TIGABA LETINE  

SIGABA A: Inoveli	(35)
SIGABA B: Umdlalo	(35)
SIGABA C: Tindzaba letimfishane	(35)
SIGABA D: Tinkondlo	(35)
4. Landzela ticondziso ekucaleni kwaleso naleso sigaba.
5. Phendvula ngetincwadzi LETIMBILI lotifundze lonyaka. Phendvula MUNYE umbuto kuyinye ngayinye incwadzi.
6. Tinombolo tetimphendvulo atihambisane naleto temibuto njengobe tinjalo ephepheni lemibuto.
7. Cala LESO NALESO sigaba ekhasini LELISHA.
8. Bhala ngesandla lesibonakalako nalesifundzekako.
9. Siphakamiso sekulawulwa kwesikhatsi singaba ngemaminithi langema-60 kuleyo naleyo ncwadzi.

## LUHLA LWEKUTIKHUMBUTA

Lelikhasi litawusita bahlolwa ekukhetseni imibuto LABAFUNA kuyiphendvula ngaphandle kwekufundza lonkhe liphepha lemibuto.

<b>SIGABA: A INOVELI</b>			
<b>PHENDVULA MUNYE Umbuto.</b>			
	<b>UMBUTO</b>	<b>EMAMAKI</b>	<b>LIKHASI</b>
1 <i>Kwasha Tikhotsa</i>	Umbuto Loyindzabambhalo	35	5
<b>NOBE</b>			
2 <i>Kwasha Tikhotsa</i>	Imibuto lemifisha	35	5
<b>SIGABA: B UMDLALO</b>			
<b>Phendvula MUNYE umbuto.</b>			
3 <i>Lahloma Ladvuma</i>	Umbuto Loyindzabambhalo	35	8
<b>NOBE</b>			
4 <i>Lahloma Ladvuma</i>	Imibuto lemifisha	35	8
<b>SIGABA: C TINDZABA LETIMFISHA</b>			
<b>Phendvula MUNYE umbuto.</b>			
5 <i>Litsambo</i>	Umbuto Loyindzabambhalo	35	11
<b>NOBE</b>			
6 <i>Litsambo</i>	Imibuto lemifisha	35	11
<b>SIGABA: D TINKONDLO</b>			
<b>Phendvula IMIBUTO ibe MIBILI.</b>			
7 Letfwese	Imibuto lemifisha	17½	14
<b>NOBE</b>			
8 Letfwese	Imibuto lemifisha	17½	15
<b>NOBE</b>			
9 Letfwese	Imibuto lemifisha	17½	17
<b>NOBE</b>			
10 Letfwese	Imibuto lemifisha	17½	18

**LUHLA LWEKUTIKHUMBUTA**

Lelikhasi litawusita bahlolwa ekukhetseni imibuto LABAFUNA kuyiphendvula ngaphandle kwekufundza lonkhe liphepha lemibuto.

<b>SIGABA</b>	<b>TINOMBOLO TEMIBUTO</b>	<b>LINANI LEMIBUTO LEPHENDVULWAKO</b>	<b>THIKA</b>
<b>A: Inoveli</b> (Indzabambhalo nobe imibuto lemifisha)	1–2	1	
<b>B: Umdlalo</b> (Indzabambhalo nobe imibuto lemifisha)	3–4	1	
<b>C: Tinzaba letimfishane</b> (Indzabambhalo nobe imibuto lemifisha)	5–6	1	
<b>D: Tinkondlo</b> (Indzabambhalo nobe imibuto lemifisha)	7–10	2	

## **SIGABA A: INOVELI**

Phendvula indzabambhalo nobe imibuto lemifisha.

### **UMBUTO 1: KWASHA TIKHOTSA – LL Dlamini**

Bhala indzabambhalo lenemagama langabi ngetulu kwalangema-240 ngekutfufuka kwesakhiwo senoveli ubhekise kubalingisi labatfolakala kulenoveli.

[35]

### **NOBE**

### **UMBUTO 2: KWASHA TIKHOTSA – LL Dlamini**

Fundza lethekesthi bese uphendvula imibuto letawulandzela.

Sandlane abehamba naMngayi kanye naTikhuba nabaya kaMahamba. Luhambo lwabo lwaba luhle kakhulu. Baphumelela kubahlanganisa bantfwana bakhuluma nabo. 'Njengobe nisibona silapha nje sitfunywe yiNgwenyama itsi sinibite kutewukhulunywa temndeni', kusho Sandlane agwinya ematse kanyenti. Wachubeka Sandlane watsi, 'Ingwenyama itsi siyicolisele kakhulu ngaloku lokwenteka kutsi inibite nidzabule tinkhalo nite eLudzidzini nifike ningayikhandzi. Simo besingetikwemandla ayo, yingako ingamange iphumelele kuhlanguana nani kukhulunywe. Ibonga kubeketela kwenu ngekutsi nihlale emalanga lamatsatfu niyilindzile – kukhulu loku lenakwenta!'

Bantfwana bativa bakhululekile lapho bakhuluma naSandlane futsi babona boMngayi na Tikhuba. 'Ase usidvonse ngendlebe Sandlane kutsi yini lena leiyakukhulunywa eLudzidzini ledzinga bantfwana?' NguSomcuba walawo mavi ladzinga inchazelo. 'Tindzaba temphakatsi atatiwa bafokati labafana natsi. Tsine site lapha njengetitfunywa,ngako-ke akukho lesikwatiko', kuphendvula Sandlane.Bekubonakala kutsi kukhona lokufuna kubutwa boSomcuba, kepha bayesaba ngobe akwetsenjwana. 'Yinindzaba Mswati asifune kangaka Sandlane,' kusho Somcuba abonakala kutsi uphatseke kabi.

'Kube niyati kutsi unikhonte kangakanani Mswati, ngabe anizindli kangaka. Kube abenganitsandzi abengeke aninikete tindzawo, imfuyo nebantfu labatawuba ngaphasi kwenu,' kusho Sandlane. Batsite basahleti bacoca kamnandzi kubonakala kutsi bantfwana basola sengatsi baholelwa emgodzini, kwakhuluma Sidwaba. 'Ngicela kuveta wami umbono njengemuntfu lobeke indlebe lapha.'

'Khululeka wena wekunene,' kuvuma Sandlane. 'Ingwenyama seyilibhubhisile live. Ihlasele keNgwavuma yancoba; yahlasela baKazulu yabancoba. Kulokuhlasela lokunyenti kangaka iye yaphumelela ngenca yekubambisana nani. Seyifuna kuhlasela lapha kaMahamba nyalo.'

Khetsa YINYE imphendvulo kuloku lokulandzelako 2.1–2.5.

2.1 Ngubani ndvunankhulu wesive seMaswati?

- A Sidvwaba
  - B Ndlela
  - C Sandlane
  - D Sicobolonjwane
- (1)

2.2 Nika ligama lesigodlo saMswati lelitfolakala kuletheksthi lengenhla.

- A Somhlolo
  - B KaMahamba
  - C eLudzidzini
  - D eMjindini
- (1)

2.3 Kuneligama lelitfolakala kuletheksthi lengenhla lelisho inkhosi Mswati.

- A Tikhuba
  - B Ingwenyama
  - C Mngayi
  - D Ndlela
- (1)

2.4 Mswati wesibili utfume boSandlane kubanakabo kutsi bayokwentani?

- A Kutsi inkhosi iyagula.
  - B Kutsi bona babaleke.
  - C Kutsi Mswati uyabamema.
  - D Kutsi kutewukhulunywa tindzaba.
- (1)

2.5 Kusho kutsini kudvonsa umuntfu ngendlebe?

- A Kulalela
  - B Kujezisa
  - C Kumecwayisa
  - D Kuncinta
- (1)

2.6 Condzanisa emagama laku KHOLOMU A netimphendvulo letiku KHOLOMU B.

KHOLOMU A		KHOLOMU B	
2.6.1	Tikhuba	A	umnakaboMswati
2.6.2	Somcuba	B	kulalelisisa
2.6.3	eLudzidzini	C	indvuna yaMswati
2.6.4	KaMahamba	D	sigodlo saMswati
2.6.5	Kubeka indlebe	E	indzawo lapho kwakhe banakaboMswati

(5 x 1) (5)

2.7 Ufundzani ngesento saMswati kuletheksthi lengenhla ? (3)

2.8 Bhala tibonelo LETINTSATFU letikhomba kutsi lendzaba yenteka kusiphi sikhatsi. (3)

2.9 Bunjani budlelwane emkhatsini waMswati nebanakabo? (2)

2.10 Yini leyenta kutsi banakaboMswati bangavumi kusemukela simemo saMswati? (2)

2.11 Nika emasiko LAMABILI lavetwe kulenoveli. (2)

2.12 Shano kutsi lamaphuzu lalandzelako ALICINISO nobe ALIPHUTSA bese uyasekela kutsi usho ngani.

2.12.1 Ingwenyama ihlasele keNgwavuma yancoba. (2)

2.12.2 Mngayi abeyinhlozi yenkhosi. (2)

2.12.3 Sidwala inyanga yesive. (2)

2.12.4 Tsandzile indlovukati yesive. (2)

2.13 Chaza kafishane ngesiphetho saFokotsi naNdlela. Bhala emaphuzu LAMABILI. (2)

2.14 Somcuba uvetwe njengemlingisi lonjani ngekwesimilo? Sekela imphendvulo yakho ngemaphuzu LAMATSATFU. (3)

[35]

**SAMBA SIGABA A: 35**

## SIGABA B: UMDLALO

Phendvula indzabambhalo nobe imibuto lemifisha.

### UMBUTO 3: LAHLOMA LADVUMA – Z Motsa

Bhala indzabambhalo lenemagama langabi ngetulu kwalangema-240 uphawule ngetigameko letenta labadlali labalandzelako bangalibaleki kalula kulomdlalo.

- 3.1 Khetsiwe
- 3.2 Tsembative
- 3.3 Vusematfwa
- 3.4 Ndvukutemphi
- 3.5 Madzandza

[35]

## NOBE

### UMBUTO 4: LAHLOMA LADVUMA – Z Motsa

Fundza letheksthi bese uphendvula imibuto letawulandzela.

KHETSIWE:	<i>(Usemile, sewutfukutsele uyabila ubuke Vusematfwa, ushikisha sakuphotisa lapho bekabanjwe khona.)</i> Uyabona mntfwaneMbiba, kuta kwami lapha esigodlweni, ngitele kwenta umsimeto wesive nebukhosi. Angifuni kutsikanyetwa ngumuntfu kuloko, lite ungumntfwanenkhosi lebusako. Umtsetfo utsi, angitsintfwa ngite ngibe yiNdlovukati. Kwesibili, angikabheki kuhlukutiswa nguwe ngekucabanga kutsi nje ngingahle ngibe ngunina webantfwabakho. Ngiyati ngingumfati. Ngicela ungihloniphe njengobe nami ngikuhlonipha. Sengicedzile Zinyane!
VUSEMATFWA:	Kodvwa nawe usheshe ukhubeke bo Khetsiwe. Cola Nkhosatana, kube liphutsa ngakimi, he! Ngibese ngigatjwa sikhwele, intfukutselo nelutsandvo ngesikhatsi sinye he! ... ngangabe ngisabona ku ... he! Kutsi ...
KHETSIWE:	Lutsandvo? Ngicela sivane kahle tsine Zinyane leSilo. Nyalo ukhuluma tetikhwele kwangatsi sititsandzani. Mine ngatsi ngiyakunconota kunaNdvukutemphi ngobe inhliyo yakho yinhle futsi unako kutitsiba, unebuntfu. Angizange nje sengisho kutsi ngiyakutsandza, sengingewakho. Cha! Cha! Cha!
VUSEMATFWA:	Sewutsini manje Khetsiwe? Pho ufunani lapha esigodlweni?
KHETSIWE:	Akusiyo intsandvo yami. Ngibekwe yintsandvo yesive.
VUSEMATFWA:	Hho? Uhleti lapha nje uyangitondza? Pho ...



Khetsa YINYE imphendvulo kuloku lokulandzelako 4.1–4.5.

- 4.1 Nasilandzela lenkhulumo letsi '... ngiyati kutsi ngingumfati, kepha ngetulu kwaloko ngingumuntfu ... ngicela ungihloniphe', kuvela kutsi
- A Khetsiwe utimele, ulwa nekuhlukunyetwa yindvodza.
  - B Khetsiwe luhlobo lwemuntfu lodzelelako.
  - C Vele Khetsiwe akakwati kuphendvula umuntfu.
  - D Khetsiwe uveta kutsi yena wasebukhosini. (1)
- 4.2 Yini letfukutselisa Khetsiwe kuletheksthi lengenhla?
- A Vusematfwa umshayile.
  - B Vusematfwa umbambe ngemkhono wantjela ngaNdvukutemphi.
  - C Ndvukutemphi uphahlate ludziwo lwakhe.
  - D Khetsiwe uyamtondza umuntfu lomdvuna. (1)
- 4.3 Khetsiwe ufunani elawini laVusematfwa?
- A Khetsiwe akanasimilo.
  - B Utewuphekela Vusematfwa.
  - C Ubhacele imphi.
  - D Ulandzela umtsetfo wesive seMatfwa. (1)
- 4.4 Ngekwenkhulumo yaVusematfwa Ndvukutemphi akafaneli kuba yinkhosi yeMatfwa. Chaza.
- A Ndvukutemphi ungumuntfu lotsandza kulwa.
  - B Ndvukutemphi utalwa ngumfati phaca hhayi ebukhosini.
  - C Ndvukutemphi wephule ludziwo lwaKhetsiwe.
  - D Ndvukutemphi utfolise Madzandza umntfwana. (1)
- 4.5 Bakuphi laba labakhulumako kuletheksthi.
- A Basendzaweni lapho kunatfwa khona tjwala.
  - B Basendleleni leya esibhimbini.
  - C Basemfuleni lapho kukhiwa khona emanti.
  - D BaseSiyalwini elawini laVusematfwa. (1)
- 4.6 Phawula ngeludvweshu lwangaphandle kuletheksthi. (2)
- 4.7 Nasilandzela lenkhulumiswano kuletheksthi ngabe boVusematfwa naKhetsiwe bayatsandzana yini? Chaza. (3)
- 4.8 Caphuna inkhulumo lefakazela kutsi Vusematfwa unenhliyo lenhle kuletheksthi. (1)

- 4.9 Shano kutsi lamaphuzu lalandzelako *ALICINISO* nobe *LIPHUTSA*.
4. 9.1 Sibekandzaba salomdlalo sikhomba imphilo yasedolobheni (1)
4. 9.2 Tsembative wabaleka nakhetsiwe. (1)
4. 9.3 Vusematfwa ucabanga kutsi Khetsiwe uyamtsandza. (1)
4. 9.4 Ndvukutemphi wabutfole bukosi ngobe Vusematfwa atfunjiwe. (1)
- 4.9.5 Khetsiwe unelulaka lwekuvikela emalungelo akhe. (1)
- 4.10 Ngabe yini loyifundzako ngesimilo saMadzandza kulomdlalo. Bhala emaphuzu LAMABILI. (2)
- 4.11 Nika buhle nebubi belisiko lekwendzisa emantfombatane ngekubuka lokwenteka kulomdlalo. Bhala emaphuzu LAMABILI. (2)
- 4.12 Phawula ngekuhambisa kwenkhulumiswano nemnyakato kuletheksthi lengenhla. (3)
- 4.13 Ngekubona kwakho bakhona yini labatsatsela tintfo etulu njengaVusematfwa kulesikhatsi lesiphila kuso. Sekela. (3)
- 4.14 Lukuphi luvutfondzaba kulomdlalo? Sekela. (3)
- 4.15 Ngabe umlingisi longuNdvukutemphi uyakhula yini nobe ume ndzawonye emdlalweni? Sekela. (3)
- 4.16 Sihloko salomdlalo siwufanele yini? Chaza. (3)

[35]

**SAMBA SIGABA B: 35**

**SIGABA C: TINDZABA LETIMFISHANE****UMBUTO 5: LITSAMBO – EJ Mhlanga**

Phendvula indzabambhalo nobe imibuto lemifisha.

Bhala indzabambhalo lenemagama langabi ngetulu kwalangema -240 uvete tifundvo letitfolakala kulendzatjana 'Ligundwane Esikhwameni'. Ungabuka kulabalingisi labalandzelako kanye nalamanye emaphuzu.

- 5.1 Sifiso
- 5.2 LaTfwala
- 5.3 Khekhekhe
- 5.4 Ndlondlo

**[35]****NOBE****UMBUTO 6: LITSAMBO – EJ Mhlanga**

Fundza letheksthi lengentasi bese uphendvula imibuto letawulandzela.

Kwamenyetelwa emsakatweni kanye nakumaphephandzaba kutsi tonkhe tisebenti letisebenta emakhishini kufute tingaholi imali lengaphasi kwenkhulungwane nemakhulu lasihlanu ngenyanga. Kwakhulunywa nakubomabonakudze kutsi tisebenti tasemakhaya kufute tihole umholo letitawukhona kutiphilisa ngawo. Leso simemetelo sakhishwa ngumbuso. Bonkhe bantfu labanetisebenti bakhala impela ngalesimemetelo.

'Cha ngiwufuna wonkhe umholo wami.' Kusho LaMdluli kumake Shongwe lasebenta kuye. Make Mdluli phela sesidze impela sikhatsi asebenta lapha kaShongwe. Aphindze futsi achubeke make Mdluli atsi, 'Vele sesidze sikhatsi ngisebenta lapha kakho kepha solo awungikhuphuleli umholo. Tintfo setiyabita lapha ngephandle kepha wena solo usangiholela lamantongomane...' Lamavi wawakhuluma ekuseni ngeMsombuluko LaMdluli. Uwakhuluma nje ume ngetinyawo kantsi namake Shongwe vele bekakadze asalungiselela kuhamba aye emsebentini.

'Hawu! Senguwe loyo LaMdluli losewusho njalo lamuhla?' kubuta make Shongwe ngekumangala lokukhulu.

'Yebo, nami ngifuna kutsi usale ungikhuphulela nemholo ngobe sengikugadzela neluswane.'

'Manje utsi uwufuna wonkhe umholo wakho ngaliphi ngobe bewungasebenti yonkhe lenyanga lefile?'

'Kufanele phela angitsi bengiyowuteta?' kuphendvula LaMdluli acudvule umlomo ungaka.

Khetsa YINYE imphendvulo kuloku lokulandzelako 6.1–6.5.

- 6.1 Ucondze kutsini LaMdluli uma atsi make Shongwe umholela emantongomane.
- A Kuhola imali lencane.
  - B Kuhola emantongomane.
  - C Kuhola imali lenyenti.
  - D Ungumholi longacabangelani. (1)
- 6.2 Yini leyamenyetelwa ngumbuso emsakatweni nasemaphephandzabeni.
- A Tisebenti tasemakhishini kufanele tihole R200,00
  - B Bonesi abaholele tisebenti tabo R2000,00
  - C Tisebenti tasemakhishini kufanele tihole R300,00
  - D Tisebenti tasemakhishini kufanele tihole R1500,00 (1)
- 6.3 Simemetelo lesivela emsakatweni saveta ludweshu lolunjani emkhatsini waLaMdluli na make Shongwe.
- A Ludweshu lwangaphandle.
  - B Ludweshu lwangekhatsi.
  - C Ludweshu kwasemkhatsini.
  - D Ludweshu lwemali. (1)
- 6.4 Kumtsetfosisekelo nguwaphi emalungelo laphulwa ngumake Shongwe kulendzatjana yonkhe?
- A Emalungelo etisebenti.
  - B Emalungelo ebantfwana.
  - C Emalungelo etemfundvo.
  - D Emalungelo ekutikhetsela. (1)
- 6.5 La Mdluli wahlala tinyanga letingaki ngalesikhatsi ayewuteta?
- A Tinyanga letine.
  - B Inyanga yinye.
  - C Tinyanga letintsatfu.
  - D Tinyanga letisihlanu. (1)
- 6.6 Ngekubona kwakho hulumende abesikhiphelani simemetelo sekukhushulwa kwemaholo kutisebenti tasemakhishini? Bhala emaphuzu LAMABILI. (2)
- 6.7 Ngabe ngumbono nobe liphuzu kutsi make Shongwe akanayo inhlonipho uma ulalela tinkhulumo takhe kuletheksthi? Sekela imphendvulo yakho ngemaphuzu LAMABILI. (3)

- 6.8 Ngabe liciniso nobe liphutsa kutsi LaMdluli wakutfokotela kunikwa umholo wakhe uma ubhekisa kulendzatjana yonkhe? Sekela ngemaphuzu LAMABILI. (3)
- 6.9 Ngekubona kwakho bacashi basemakhishini baphatseka njani uma beva lesimemetelo? Sekela imphendvulo yakho ngemaphuzu LAMABILI. (3)
- 6.10 Ngabe kuyinchubo lenhle nobe lembi yini kutsi make Shongwe angakhuphuli umholo waLaMdluli sikhatsi lesidze nakangaka? Sekela imphendvulo yakho ngemaphuzu LAMABILI. (3)
- 6.11 Nguyiphi indlela lencono lengabe LaMdluli namake Shongwe bayisebentisa kusombulula lenkinga lebabukene nayo? Phendvula ngeliphuzu LINYE. (1)
- 6.12 Ngabe NGUMBONO nobe LICINISO yini uma atsi LaMdluli kumake Shongwe kuncono kabi kusebentela umlumbi kunekusebentela umuntfu lomnyama? Sekela imphendvulo yakho ngeliphuzu LINYE. (3)
- 6.13 Phawula ngekuhambisana kwesihloko nengcikitsi yalendzatjana yonkhe? Sekela imphendvulo yakho ngemaphuzu LAMABILI. (2)
- 6.14 Phawula ngesimonhlalo ubhekise kubalingisi nendzawo kulendzatjana. (2)
- 6.15 Sehlakalo lesenteka kuletheksthi ngabe siyahambelana yini nesikhatsi? Sekela imphendvulo yakho ngeliphuzu LINYE. (2)
- 6.16 Chaza similo saLaShongwe ngendlela laphatsa ngayo LaMdluli kuletheksthi lengenhla. (2)
- 6.17 Umphumela wekutsatsa tincumo ungakacabangisisi kahle ungakufaka engotini. Yini loyifundzako ngendlela LaMdluli latsatsa ngayo tincumo takhe. Bhala emaphuzu LAMABILI. (2)
- 6.18 Yemukelekile yini eNingizimu Afrika kuMtsetfosisekelo indlela make Shongwe lacosha ngayo emsebentini LaMdluli? Sekela ngeliphuzu LINYE. (2)

[35]

**SAMBA SIGABA C: 35**

## SIGABA D: TINKONDLO

### LETFWESE - B Malangwane

Phendvula nobe nguyiphi imibuto LEMIBILI.

### UMBUTO 7: LETFWESE – MS Magagula

Fundza lenkondlo lengentasi bese uphendvula imibuto letawulandzela

#### KUHLE KETFU

- 1 Kusemtsimbeni lomangalisako,
- 2 Kusemgidvweni lowesabekako;
- 3 Bapheleketeli bamakoti banyukubele,
- 4 Buso betibukeli buncumile;
- 5 Bahlabelela kungatsi bakhatsese,
- 6 Makoti ucambalele tfwi!
  
- 7 Lomshad' uyangimalisa!
- 8 Umlobokati wembets' iveyili yelipulango,
- 9 Umyeni wembetse letimnyama,
- 10 Bahlabeleli bambetse inyunifomu lemnyama;
- 11 Buso babo buphaphatsekile,
- 12 Imiphefumulo yab' ikhatsatekile.
  
- 13 Talukat' atililiteli;
- 14 Emajah' awaphoseki,
- 15 Tintfomb' atigidz' indlamu,
- 16 Bantfwana bamel' ekudzeni,
- 17 Bamunya tinfuph' emlonyeni,
- 18 Kungabe bayawulala badleni?
- 19 Iwil' insika yelikhaya.
  
- 20 Sicumbi setivakashi siyashuca,
- 21 Libandla lebafundisi liyahuba;
- 22 Bayolim' ensimini lengafulwa.
- 23 Likhaba lalensimu liyabola;
- 24 Likhaba lalensimu alibonwa.

7.1 Hlobo luni lwemtsimba lolu lolushiwo ngusonkondlo? Khetsa YINYE imphendvulo kuleti.

- A Ngumshado walabatsandzanako.
- B Ngumtsimba wekwemukela makoti.
- C Ngumtsimba wekungcwaba umufi.
- D Umtsimba wemshado wemuntfu.

(1)

7.2 Caphuna umugca MUNYE uwubhale phasi, lapho sonkondlo asebantisa sentakutsi.

(1)

- 7.3 Hlobo luni lweluchumano lolutfolakala kulemigca lengentasi? Dvwebela lolo luchumano.  
Likhaba lalensimu liyabola;  
Likhaba lalensimu alibonwa. (2)
- 7.4 Dvwebela luhlobo lwesifanamsindvo bese usho neluhlobo lwaso.  
Bapheleketeli bamakoti banyukubele, (2)
- 7.5 Phawula ngemoya lokhona enkondlweni. (2)
- 7.6 Sitfombe sini lesakhiwa ngulemigca lelandzelako?  
Umlobokati wembets' iveyili yelipulango,  
Umyeni wembetse letimnyama. (2)
- 7.7 Sonkondlo abecondze kutsini ngalomugca longentasi?  
Bayolim' ensimini lengafulwa. (2)
- 7.8 Hlobo luni lwenkondlo? Sekela imphendvulo ngeliphuzu LINYE. (1½)
- 7.9 Ingabe liciniso nobe liphutsa kutsi laba labamenywe emshadweni abakajabuli? Sekela imphendvulo yakho ngeliphuzu LINYE. (2)
- 7.10 Phawula ngekubhaleka kwetindzima talenkondlo. (2)  
[17½]

### NOBE

### UMBUTO 8

Fundza lenkondlo lengentasi bese uphendvula imibuto letawulandzela.

#### NGITAWUPHAPHA – AT Fakude

- 1 Ungibona nginje- nje ntsangayetfu.
- 2 Angipheleli khona laph' etaleni,
- 3 Wen' ulaliswa ngulelibala lami,
- 4 Bes' ungicabangela khon' etaleni,
- 5 Lemicatsane yetinwele tam' iyakusitsa,
- 6 Yent' ungangiboni kahle,
- 7 Yingak' ungangati kahle,
- 8 Mine ngise nguye wa –Adam,
- 9 Yam' ingcondv' iphelele,
10. Mine ngise nguye wa – Eva,
- 11 Yam' imiva injengeyaJobe,
- 12 Ngitakwenta kunye vo,
- 13 Ngitakwenta kudzele tibukeli,
- 14 Ngitawuphapha.

- 8.1 Hlobo luni lwenkondlo? Sekela imphendvulo ngeliphuzu LINYE. (1½)
- 8.2 Hlobo luni lweluchumano lolutfolakala kunayi imigca lengentasi?  
(Khetsa yinye imphendvulo kuleti)
- Ngitakwenta kunye vo,  
Ngitakwenta kudzele tibukeli,
- A Luchumanomkhatsini.  
B Luchumanosigcino.  
C Luchumanosicalo lolwecako.  
D Luchumanosicalo. (1)
- 8.3 Ucondze kusitjelani sonkondlo uma atsi:  
Wen' ulaliswa ngulelibala lami,  
Bes' ungicabangela khon' etaleni, (2)
- 8.4 Bhala lokushiwo inkondlo ngemaphuzu LAMATSATFU. (3)
- 8.5 Caphuna umugca kulenkondlo lapho sonkondlo asebentise khona sifaniso. (1)
- 8.6 Usitjelani sonkondlo ngalomugca lolandzelako?  
'Lemicatsane yetinwele tam' iyakusitsa'. (2)
- 8.7 Phawula ngemoya lokhona enkondlweni ngemigca lemibili. (2)
- 8.8 Leligama lelitsi 'etaleni' bekufanele yini kutsi lisetjentiswe kulenkondlo?  
Sekela imphendvulo yakho ngemaphuzu LAMABILI. (2)
- 8.9 Bhala luhlobo lwemvumelwano lolutfolakala emgceeni weli- 13 newe- 14. (1)
- 8.10 Ngemigca LEMIBILI bhala kujula kwalenkondlo. (2)
- [17½]**

**NOBE**



## UMBUTO 9

Fundza lenkondlo lengentasi bese uphendvula imibuto letawulandzela.

### UMTAPO – CT Masilela

- 1 Gogo ngungu yesive,
- 2 Uyincwadzi lehamba ngetinyawo
- 3 Ungumtapo wetincwadzi emphilweni yetfu,
- 4 Emaphiko akho asifukamela sonkhe.
- 5 Kuwe angisiye umntfwana wesihlahla,
- 6 Angisiwo umlanjwana, ngingumntfwana wagogo.
- 7 Ngiyingati yakho ngingumntfwanakho gogo.
- 8 Uyadvondvolotela kepha uludvondvolo lwetfu
- 9 Uyinsimu lesiyivuna sonkhe ngekukhululeka
- 10 Ulibhange letfu kantsi uyinkomazi yetfu
- 11 Unjengesikolo kitsi, ungucedzasitunge.
- 12 Naloku ematsambo sekaphikisana nenhlitiyo,
- 13 Kepha inhliitiyo yakho inguphethiloli
- 14 Lokuvuselelako, unyatsele ngemandla
- 15 Siyabonga gogo, loligugu
- 16 Ungumtapo loligugu etitukulwaneni!

- 9.1 Shano luhlobo lwebunkondlo loludalwa nguletinhlamvu letidvvetjelwe kulemigca lelandzelako. Khetsa YINYE imphendvulo kuleti.

Uyinsimu lesiyivuna sonkhe ngekukhululeka  
Ulibhange letfu kantsi uyinkomazi yetfu

- A Imvumelwanosigcino.
- B Imvumelwanosicalo.
- C Imvumelwanomkhatsini.
- D Luchumanosicalo.

(1)

- 9.2 Usitjelani sonkondlo ngalomugca longentasi?  
Ungumtapo loligugu etitukulwaneni!

(2)

- 9.3 Sitfombe sini lesakhiwa ngolomugca longentasi kulona lofundzako?  
'Ulibhange letfu kantsi uyinkomazi yetfu'

(2)

- 9.4 Yini loyifundzako ngalomugca longentasi?  
'Unjengesikolo kitsi, ungucedzasitunge'.

(2)

- 9.5 Ngemigca LEMIBILI bhala lokushiwo ngulenkondlo.

(2)

- 9.6 Phawula ngekubumbana kwesihloko senkondlo 'Umtapo' kanye nengcikitsi yayo ngemaphuzu LAMATSATFU.

(3)

- 9.7 Bhala sinongo senkhulumo lesitfolakala emgceni wesi- 2 ubhale nekubumbana kwaso nenkondlo.

(1½)

- 9.8 Bhala bunkondlo lobutfolakala emgceni weli-15. (1)
- 9.9 Chaza loluphawu lwesibabato (!) lolutfolakala kulomugca longentasi kutsi lusetjentiselweni ngemaphuzu LAMABILI.  
Ungumtapo loligugu etitukulwaneni! (2)
- 9.10 Nika bunkondlo lobutfolakala kulemigca lengentasi.  
Siyabonga gogo, loligugu  
Ungumtapo loligugu etitukulwaneni! (1)  
[17½]

### NOBE

#### UMBUTO 10

Fundza lenkondlo lengentasi bese uphendvula imibuto letawulandzela.

#### LIKHADI LELIBOVU – CD Masilela

- 1 Imphilo ingumphansi phezulu,
- 2 Wena lowabona kunatsa kwenkhukhu.
- 3 Noma inkinga yakho ingakhula ikhotse emafu,
- 4 Noma ingakhuluphala igcwale indlu,
- 5 Ungatikhipheli likhadi lelibovu!
- 6 Akucali futsi akugcini ngawe phakama uye phambili!
- 7 Lenkingana loyenweba ibe ngubhazabhaza,
- 8 Kulomunye ingangentfutfwane, kulomunye iyinselele.
- 9 Tibale tibusiso takho ucapehele:
- 10 Ingcondvo isikhali lesinemandla khetsa imphilo!
- 11 Vula emehlo, maningi ematfuba lapha ngephandle,
- 12 Tsani ntinini ngelitubane utsatse litfuba lakho.
- 13 Sigwaca lesihle ngulesishoshako.
- 14 Ungacali nje, utinikete likhadi lelibovu!

### NOBE

- 10.1 Shano kutsi LICINISO nobe LIPHUTSA yini kutsi lenkondlo ikhuluma ngelikhadi lelibovu lelikhishelwa umdlali longadlalisani kahle nalabanye badlali emdlalweni. Sekela imphendvulo yakho. (1½)
- 10.2 Sonkondlo ucondze kusitjelani ngalomugca longentasi? Imphilo ingumphansi-phezulu. (2)
- 10.3 Ngekubona kwakho sonkondlo uyibhekise kubobani lenkondlo? Sekela imphendvulo ngeliphuzu LINYE. (2)

- 10.4 Sonkondlo uwufundzisani ummango ngalomugca longentasi? Bhala emaphuzu LAMABILI. Akucali futsi akugcini ngawe phakama uye phambili! (2)
- 10.5 Dvwebela sentakutsi lesitfolakala kulomugca longentasi bese uchaza kutsi sonkondlo usisebentiseleni. Tsani ntinini ngelitubane utsatse litfuba lakho. (2)
- 10.6 Bhala kujula kwalenkondlo ngemaphuzu LAMABILi. (2)
- 10.7 Kungani sonkondlo asebentise luphawu lolusibabato kulomugca lolandzelako? Sekela ngemaphuzu LAMABILI. Ungacali nje utinikete likhadi lelibovu! (2)
- 10.8 Luhlobo luni lwenkondlo lolu? Sekela imphendvulo yakho ngeliphuzu LINYE. (2)
- 10.9 Sinongo sini senkhulumo lesitfolakala kulomugca longentasi? Chaza kubumbana kwaso nengcikitsi yenkondlo. Noma inkinga yakho ingakhula ikhotse emafu. (2)

[17½]

**SAMBA SIGABA D: 35**  
**SAMBA: 70**